



ଉତ୍ତର-ପୂର୍ବାଞ୍ଚଳରେ ଅନ୍-ଲାଇନରେ ଇଷାତ ସାମଗ୍ରୀ ବିକ୍ରି ପାଇଁ ସ୍ୱତନ୍ତ୍ର ଇ-ପୋର୍ଟାଲ ଆରମ୍ଭ କଲେ କେନ୍ଦ୍ର ଇଷାତ ମନ୍ତ୍ରୀ

- ଏହି ଇ-ପୋର୍ଟାଲ ପ୍ରଧାନମନ୍ତ୍ରୀଙ୍କ ଦ୍ୱାରା ଆରମ୍ଭ କରାଯାଇଥିବା ‘ଡିଜିଟାଲ ଇଣ୍ଡିଆ’ ଓ ‘ମେକ୍ ଇନ୍ ଇଣ୍ଡିଆ’ ସମ୍ପର୍କରେ ଏକ ଅନନ୍ୟ ଉଦାହରଣ: ବୀରେନ୍ଦ୍ର ସିଂହ

Posted On: 20 JUL 2017 7:11PM by PIB Bhubaneswar

କେନ୍ଦ୍ର ଇଷାତ ମନ୍ତ୍ରୀ ବୀରେନ୍ଦ୍ର ସିଂହ ଆଜି ଏକ ସ୍ୱତନ୍ତ୍ର ଇ-ପୋର୍ଟାଲ ଲୋକାର୍ପଣ କରିଛନ୍ତି, ଯାହାଦ୍ୱାରା କି ଦେଶର ଉତ୍ତର-ପୂର୍ବାଞ୍ଚଳରେ MSTC ମେଟାଲ ମଣ୍ଡି ମାଧ୍ୟମରେ ଅନଲାଇନରେ RINL ଇଷାତ ସାମଗ୍ରୀ ବିକ୍ରି କରିପାରିବ । ଏହି ଅବସରରେ ଇଷାତ ରାଷ୍ଟ୍ରମନ୍ତ୍ରୀ ବିଷ୍ଣୁ ଦେଓ ସାଇ, ଇଷାତ ବିଭାଗ ସଚିବ ଡକ୍ଟର ଅରୁଣ ଶର୍ମା, RINLର ସିଏମଡି ପି. ମଧୁସୂଦନ ଏବଂ MSTCର ସିଏମଡି ବି ବି ସିଂହ ଉପସ୍ଥିତ ଥିଲେ ।

କାର୍ଯ୍ୟକ୍ରମରେ ଉଦ୍‌ବୋଧନ ଦେଇ ମନ୍ତ୍ରୀ ବୀରେନ୍ଦ୍ର ସିଂହ କହିଥିଲେ ଯେ, ‘ପ୍ରଧାନମନ୍ତ୍ରୀଙ୍କ ଦ୍ୱାରା ଆରମ୍ଭ କରାଯାଇଥିବା ‘ଡିଜିଟାଲ ଇଣ୍ଡିଆ’ ଓ ‘ମେକ୍ ଇନ୍ ଇଣ୍ଡିଆ’ ସମ୍ପର୍କରେ ଏକ ଅନନ୍ୟ ଉଦାହରଣ ଏହି ଇ-ପୋର୍ଟାଲ । ଗତ ଫେବୃଆରୀରେ ଯେତେବେଳେ ବିଭିନ୍ନ ରାଷ୍ଟ୍ରୀୟ କମ୍ପାନୀଙ୍କ ସାମଗ୍ରୀ ଆଦାନ ପ୍ରଦାନ ପାଇଁ ସମୟ କମିଟି ଗଠନ କରାଗଲା, ଏଭଳି ଏକ ଇ-ପୋର୍ଟାଲ ଚିତ୍ତା କରାଯାଇଥିଲା । ମୁଁ ଏବେ ଖୁସି ଯେ ଏହା ସାକାର ହୋଇପାରିଛି ଏବଂ ଏହା ନବପ୍ରବୃତ୍ତି ଭାବେ ସାବ୍ୟସ୍ତ ହେବ । ଉତ୍ତର-ପୂର୍ବାଞ୍ଚଳରେ ଇଷାତ ବ୍ୟବହାର ବୃଦ୍ଧି କରିବାକୁ ନିକଟରେ ମନ୍ତ୍ରାଳୟ ପକ୍ଷରୁ ପ୍ରଥମ ଆଞ୍ଚଳିକ କର୍ମଶାଳା ଅନୁଷ୍ଠିତ ହୋଇଯାଇଛି । ଆମ ସରକାର ଉତ୍ତର-ପୂର୍ବାଞ୍ଚଳକୁ ସହୁଠାରୁ ଅଧିକ ପ୍ରାଧାନ୍ୟ ଦେଉଛନ୍ତି ଏବଂ ଅନେକ ନୂତନ ପ୍ରକଳ୍ପ ଆରମ୍ଭ କରାଯାଇଛି । ଆମ ଇଷାତ କମ୍ପାନିମାନେ ଏହାର ସୁଯୋଗ ନେଇ ଅଞ୍ଚଳବାସୀଙ୍କ ଇଷାତ ଚାହିଦା ପୂରଣ କରିବା ଦରକାର । ଏବେ ଏଭଳି କ୍ଷେତ୍ର ଚୟନ କରିବା ଦରକାର ଯେଉଁଠି କି ଆମ ରାଷ୍ଟ୍ରୀୟ କମ୍ପାନିମାନେ ଲୋକଙ୍କ ଆବଶ୍ୟକତା ପୂରଣ କରିବା ସହ ସର୍ବୋତ୍ତମ ପ୍ରକ୍ରିୟାର ଆଦାନ ପ୍ରଦାନ କରିପାରିବେ ।

ନୂତନ ପୋର୍ଟାଲ ବିଭିନ୍ନ ସାମଗ୍ରୀର ବିବରଣୀ, ଉପଲବ୍ଧତା ଏବଂ ଦର ବିଷୟରେ ସୂଚନା ଦେବ । ଲୋକଙ୍କୁ ସେମାନଙ୍କ ନିକଟରେ ଚାହିଦା ମୁତାବକ ସାମଗ୍ରୀ ଯୋଗାଇ ଦେବା ଏହି ପୋର୍ଟାଲର ସ୍ୱତନ୍ତ୍ରତା । ସମସ୍ତ ପ୍ରକ୍ରିୟା ସମ୍ପୂର୍ଣ୍ଣ ସ୍ୱଚ୍ଛ ସୂଚନା ପ୍ରଦାନ କରିବ । ପଞ୍ଜିକୃତ କ୍ରେତା ମାନେ ପୋର୍ଟାଲ ମାଧ୍ୟମରେ ଉପଲବ୍ଧ ସାମଗ୍ରୀ ବିଷୟରେ ଜାଣିବାର ସୁବିଧା ପାଇପାରିବେ । ଏହାପରେ RINL ପକ୍ଷରୁ ସାମଗ୍ରୀ ବିକ୍ରି ପ୍ରକ୍ରିୟା ଆରମ୍ଭ କରାଯିବ ।

ଈଷାତ ମନ୍ତ୍ରାଳୟ ଅଧୀନରେ ଖେବ ସେବା ମାଧ୍ୟମରେ ସାମଗ୍ରୀର ଆଦାନ ପ୍ରଦାନରୁ ପାରସ୍ପରିକ ଫାଇଦା ମିଳିପାରୁଛି ଏବଂ ଏହା ଖର୍ଚ୍ଚ ସାପେକ୍ଷ ହେବା ସହ RINL ପାଇଁ ନୂତନ ବଜାର ମଧ୍ୟ ସୃଷ୍ଟି କରିପାରୁଛି ।

ଉଲ୍ଲେଖ ଯୋଗ୍ୟ ସଡ଼କ, ରେଳପଥ, ବିମାନ ସଂଯୋଗ, ସଞ୍ଚାର ବ୍ୟବସ୍ଥା ଆଦି ଆନୁଷ୍ଠାନିକ ବ୍ୟବସ୍ଥାରେ ଉନ୍ନତି ଫଳରେ ଉତ୍ତର-ପୂର୍ବାଞ୍ଚଳରୁ ନୂତନ ବିକାଶ ହେଉଛି । ଏହାଦ୍ୱାରା ଇଷାତର ଚାହିଦା ମଧ୍ୟ ବହୁତ ବୃଦ୍ଧି ପାଇବ ଏବଂ କେବଳ ଭାଇଜାଗ ଷ୍ଟିଲ ହିଁ ପାଖରେ ଏହି ସୁବିଧା ପହଞ୍ଚାଇପାରିବ । ଏହି ଅଞ୍ଚଳରେ ବ୍ରତଗେଜ୍ କାମ ଆଗେଇ ଚାଲିଥିବାରୁ ରେଳ ସଂଯୋଗ ବୃଦ୍ଧି ପାଇଛି । ଏହି ଅଞ୍ଚଳର ୫ଟି ରାଜ୍ୟରେ ବିଦ୍ୟୁତ୍ ସରବରାହ ପାଇଁ 10 ହଜାର କୋଟି ଟଙ୍କା ନିବେଶରେ 2ଟି ପ୍ରକଳ୍ପ ପାଇଁ କେନ୍ଦ୍ର ସରକାର ମଞ୍ଜୁର କରିଛନ୍ତି ।

ଜିଲ୍ଲା, ବ୍ଲକ୍ ଏବଂ ପଞ୍ଚାୟତ ସ୍ତରରେ ମୋବାଇଲ୍ ଫୋନ୍ ସଂଯୋଗ ବ୍ୟବସ୍ଥା ବୃଦ୍ଧି କରିବାକୁ 5000 କୋଟି ଟଙ୍କାର ସମନ୍ୱିତ ଟେଲିକମ୍ ବିକାଶ ଯୋଜନା ହାତକୁ ନିଆଯାଇଛି । ବାଂଲାଦେଶର କଳ୍ପବଜାରରୁ ଅଗରତାଲାକୁ ଇଷ୍ଟରନେଟ ଇଷ୍ଟରନ୍ୟାସନାଲ ଗେଟୱେର ସୁବିଧା ମିଳିବ। ପରେ ଇଷ୍ଟରନେଟ ସେବାର ବିକାଶ ହୋଇଛି । ଉଦ୍ୟୋଗ ଏବଂ ଔଦ୍ୟୋଗିକ ଦକ୍ଷତା, ବଜାର ବୃଦ୍ଧି କରିବା ସହ ଉଦ୍ୟୋଗୀମାନଙ୍କୁ ରଣର ସୁବିଧା ଯୋଗାଇବାକୁ ସରକାର ଅନେକ ଗୁଡ଼ିଏ ନୀତି ପ୍ରଣୟନ କରିବା ସହ ଯୋଜନା ହାତକୁ ନେଇଛନ୍ତି ।

(Release ID: 1496711) Visitor Counter : 2

